

ISSN 0868-4545

Салават күпере

Балалар
газеты





Байрамнарегеэ
котлы булсын,
малайлар,
кызлар!

Айтуган урам буйлап атлый. Ак авылга зәңгәр күктән ниләргәдер өметләндереп, ниләргәдер ымсындырып якты нур сибелә. Малайның кәефе шәп. Бүген – бәйрәм. 23 Февраль – Ватанны саклаучылар көне. Этиләр, ир-егетләр, малайлар бәйрәме. Айтуган бәйрәме. Ул да булачак солдат бит. Әнә каршыга күрше кызы Миләүшә килә. Шул кыз бит әле былтыр: «Сез – малайлар – 8 Мартта безнең аркада ял итәсез», – дип мактанып торган иде. Ә сезгә – малай-шалайларга – бәйрәмегез көнне ял да бирмиләр, имеш. Ниһаять, быелдан башлап 23 Февраль дә – ял көне. Менә бит Айтуганга да Миләүшә алдында мактанып алырга җай чыкты. Хәер, ул тел бистәсенә «Сезнең бәйрәм – бәйрәммени, вәйт безнең бәйрәм – бәйрәм», – дип чәрелдәчәге көн кебек ачык. Хаклымы – юкмы, мактануын белә ул. Шулай уйланып барганда, Миләүшә үзе борылып эндәшмәсенме:

– Бәйрәмегез котлы булсын, Айтуган!

– Рәхмәт, Миләүшә. Сине дә безнең бәйрәм белән. Юк, 8 Март белән! Көн тагын да яктырып китте.

Һавада яз исе.

Юлларда, түбәләрдә, тау түбәләрендә яз.

Җирдә яз.

Күңелдә яз...





Ләбиб Лерон
Гали батыр

Рәссам
Фәрит Муллахмәт
Шалтмылтфильм

Һәр авылның чибәр кызы,
Матур малае була.
Көч-гайрәте ташып торган
Батыр малае була.

Бездә дә бар шундый батыр –
Исеме Гали аның;
Иң яраткан энесе ул
Апасы Галиянең!



Гали батыр һич курыкмый
Беркемнән, бернидән дә...
Агач мылтык янда булса,
Курыкмый бүредән дә!




Гали батыр күренүгә,
Барчасы да куркалар:
Усал этләр, ата казлар,
Голдыр-голдыр күркәләр...



Гали батыр иң-иң усал
Үгезне дә жиңәлә.
Һич тиктормас яшь тайны да
Ул берүзе жигәлә.



Гали батыр төнлә тышка
Курыкмыйча чыгала,
Мәктәптәгә һәр малайны
Бармак төртеп егала.



Гали батыр ега ала
Өзмөвөрдөй Нилне дә.
Бер сугуда аударала
Фил кадәрле филне дә!




Крокодилны очратсамы?! –
Жиңә ала аны да.
Карап торса, ул жиңгәнне
Раслар иде Бану да.



Арысланнар, юлбарыслар
Гали өчен чүп кенә:
Шундук тәгәрәп кителәр,
Кулы тисә чүт кенә!



Гали батырны күрселәр,
Качсалар да качмыйлар:
Юлбасарлар һәм пиратлар
Дер калтырый башлылар.



Гали батырны күрүгә
Син башыңны иярсең.
Сокланыплар карап аңа:
«Терминатор!» – диярсең...



...Бу дөньяның иң батыры
Булыр безнең чорларда,
Курыкмаса әгәр Гали
Өйдән тышка чыгарга.



Вакыт иленә сәяхәт

Кадерле дусларым!
Сез инде тәүлекнең
24 сәгать икәнен
беләсез.
Ә нишләп соң
тәүлек нәкъ менә
24 сәгать?
Бүген без
шул сорауга
җавап
табарбыз.

Сез йокыдан уянгач та әниегезгә, әтиегезгә, туганнарыгызга ни дисез? Әлбәттә, «Хәерле иртә!» – дисез. Шулай итеп яңа көн башлана.

Бер-берегезгә тыныч йокы теләп йокларга ятканчы, иртәдән кичкә кадәр сез бик күп эшләр эшләргә өлгерәсез, шулай бит.


Әйдәгез әле, исегезгә төшерегез һәм язып куегыз, гадәттә сезнең көнегез ничек үтә? Сәгать ничәдә йокыдан торасыз, ничәдә төшке ашны ашыйсыз?.. Яздыгымы? Менә сез үзегезнең көндәлек эшләрегезнең тәртибен билгеләдегез. Шушы тәртип буенча яшәсәгез, бөтен эшләрегезне дә вакытында эшләп бетерерсез.


Якты көнне караңгы төн алмаштыра. Тагын таң ата, көн килә... Чөнки Жир шары үз күчәрәндә әйләнеп тора. Жир шарының без торган ягы кояшка караганда, көн була, ә ул кояштан борылгач, төн җитә. Жиргә үз күчәрәндә бер кат әйләнеп чыгар өчен 24 сәгать вакыт кирәк. Менә шул - тәүлек була да инде.

Төн-иртә-көн-кич – бер тәүлек

Бер үк мизгелдә Жирнең төрле урыннарында сәгать төрле вакытны күрсәтә. Әйтик, Нью-Йоркта сәгать иртәнге 7 булганда, Лондонда төн уртасы - төнге 12.

Бездә – Татарстанда – сәгать көндезгә 3 булганда, Башкортостанда – көндезгә 5, Владивостокта – төнге 12 була.





Казанда кичке 6 булганда Уфа-
да сәгать ничә? Ә Владиво-
стокта?


Сезнең таң атканны
күзәткәнегез бармы?

Көнчыгыштан Кояш
күтәрелгәндә яңа көн
башлана. Көн дәвамын-
да Кояш күтәрелә дә күтә-
релә.

Аннан көнбатышка таба тө-
шә башлый. Ә төнлә Ай һәм
йолдызлар шул ук юлны үтә-
ләр. Алар жир тирәли әй-
ләнәп йөриләр төсле, ләкин
чынлыкта, Жир үзе космик
киңлектә әйләнәп тора.

Көн үзәгендә Кояш күкнең
иң биек ноктасына җитә. Бу ва-
кытта Жирнең без торган ягы
тулысынча Кояшка борылып
беткән була.

Көн үзәге – тәүлек-
нең иң якты һәм җылы
вакыты.





Кышкы урманда

Урман кыш көне дә бик матур ул. Әйе, әйе, без гадәттә чәчәкле, жыләкле жәйге урман гына гүзәл була дип уйлыйбыз. Чынлыкта, ялгышабыз, шулай уйлап хаталанабыз икән без. Бар син кышкы урманга, күр аның матурлыгын! Калын кар белән капланса да, агачларның яфраклары коелып бетсә дә, кышкы урманда тормыш кайнап, гөрләп тора.

Әлбәттә, кош-кортларның күбесе ояларында утыра. Мәсәлән, урманны калын кар каплап алгач, тиен куышыннан чыгып йөрергә яратмый. Ул аю кебек кышкы йокыга ук талмый талуын. Өендә йокымсырап утыра бирә. Тамагы ачса, урманга чыгып чикләвек алып керә. Әйе, әйе, кар астында көздән жыеп куйган сые бар аның.

Песнәк, кычиткан чыпчыгы кебек кошларның салкыннан бозланган агач каерыларын чуырга көчләре җитми, әлбәттә. Ләкин алар да җаен таба: тукранның тамагы ачканын гына көтеп утыралар. Тегесе бозланган агач каерысын үзенең каты томшыгы белән бик ансат кына тишә. Ә анда исә – җим. Шуңа күрә дә бу кошлар тукран артыннан ияреп йөриләр, барыбер өлеш чыгачак бит! Тукран саран түгел ул, агач кортларын башка кошларга да калдыра.

Кычиткан чыпчыклары кышкы салкын төннәрдә бергәләшеп иске ояларга кереп качалар. Бергә-бергә булгач, тиз жылыналар, туңмыйлар. Ә инде берәр көн азык-җим таба алмыйча ач калырга дучар булсалар, алар үлә.

Яфраклы агачларны кыш көне дә танып була. Кәүсәләренең формаларына, ботакларына гына игътибар итәргә кирәк.

Төлке үзенең өне каршында утыра. Караңгы төшкәнен көтә ул. Кич җитүгә азык эзләп ауга китәчәк.

Кабан дуңгызлары азыкны кар астыннан эзли. Ач калсалар да исләре китми, аларның майлары калын.

Бүдәнә белән Төлке

Жәйнең иң матур вакытларында Бүдәнә белән Төлке дус булып йөрергә сүз бирешкәннәр, ди. Бу ике дус йөриләр икән, йөриләр икән, йөри торгач, Төлке Бүдәнәгә зарланыбрак болай диде ди:

– Әй, иптәш! Минем карыным бик ачты. Нәрсә генә табып ашарга инде? – дигән.

Бүдәнә аңа җавап биреп:

– Әллә син миңа ышанмыйсыңмы? Мин синең тамагыңны туйдыра алам бит, – дигән.

Төлке:

– Йә, алайса, туйдыра алсаң, туйдырып кара инде, ничек итеп туйдырырсың икән, – дигән.

– Әйдә, киттек әнә теге юл буена, – дип, калын арыш уңымы арасыннан Бүдәнә Төлкене бер юл буена алып килгән.

Ярый. Юл буена килеп җиткәч, ике дус тагын да киңәш итешкәннәр:

– Менә син, шуннан юл читеннән генә качып-посып юл өстен күзәтә тор. Ә мин юлның үзенә чыгам, – дигән Бүдәнә.

Төлке, арыш уңымы арасына ятып, юл өстен күзәтеп тора башлый. Күрә: бер бик яхшы гына киенгән-ясан-

ган ир белән кулына төенчек тоткан хатын

кунактан кайтып киләләр икән. Ха-

тын иренә эндәшә:

– Кара әле, сиңайтәм. Алдыбыздан бер Бүдәнә йөгереп бара. Оча алмый бугай ул. Әйдә, шуны тотыйкчы, кайткач суярбыз, Бүдәнә итен бик



Илдар Юзеевның

сезнең өчен язган
кайбер китаплары

Пони малае Жирәнкәй 1967
Сакаллы мазмай («Салават күпере»
китапханәсе)
Аю сатам – кем ала? 1999
Карга баласы Каркылдык 1999

Рәссам Светлана Ибраһимова


Кадерле дуслар!

*Журналның урта битен игләп кенә
алып, кара сызыклар буенча кисегез,
сары сызыклар буенча бөкләгез дә
килеп чыккан кисәкләрне, бит сан-
нарына карап, китап итеп жыё-
гыз. Булгач-булгач, чын китап
булсын — уртасын
ике урыннан төп-
ләп куегыз.*

©«Салават күпере» китапханәсе.

Илдар Юзеев

Табылдык



ТАБЫЛДЫК

- Ишеттегезме, мәктәпкә
Нәрсә алып кайтканнар?
- Фәнис, Данис тау буеннан
Мамонт тешен тапканнар!
- Нигә соң ул бик бәләкәй?
- Авызыңны ябып тор!
- Аның бит баласы да була,
Бөлки, нәни мамонттыр.
- Безне миллион еллар көткән
Кыйммәтле табышны без,
Бер тиен акча алмыйча,
Мәктәпкә багышлыйбыз!
- Күрсәтегез урамдагы
Һәрбер кызга, малайга!




Ду- ду- китанлар укырсыз
Минем келер дуу булар.
Бу доньда китаннан да
Учт табылдык табынас.

Усёв - 20806

2

КАРБЫЗ БЕЛӘН ФАРВАЗ


Фарваз карбыз ашаган.
Карбыз бик тө ошаган.
Берне, өчне ашаган,
Берчак арта башлаган.
Кайсы карбыз, кайсы Фарваз?
Ни әйтсәң дә ышанам.
Карбыз кемгә охшаган?
Ул Фарвазга охшаган.
Әйт, кемне кем ашаган?



15

– Табылдыкны күрергә дип,
Килгән Мәмәт бабай да!
– Бик зур рәхмәт, аны эзләп,
Кайда гына йөрмәдем...
Ясалма тешләрем өчен
Бик күп акча түләдем.
«Кыйммәтле табылдык» дигәч,
Тиз генә монда чаптым.
Сез мамонт тешен тапкансыз,
Мин Мәмәт теше таптым!

6



11



14

ЧЫПЧЫК БЭЙРӘМЕ

Чырык-чырык-чырык чырлыйбыз,
Үзебезнең көйгә жырлыйбыз:
Бездә бүген чыпчык бәйрәме,
Син дә кушыл безгә, әйдәле!

Озын кыштан исән-сау чыктык,
Салкын көннәрендә чыныктык.
Бездә бүген чыпчык бәйрәме,
Син дә кушыл безгә, әйдәле!

Чырык-чырык-чырык чып-чырык,
Без уника... утыз... йөз кырык.
Бездә бүген чыпчык бәйрәме,
Син дә кушыл безгә, әйдәле!


Тавыш сандугачка иш түгел,
Ямьле язда жырлай ич күңел.
Бездә бүген чыпчык бәйрәме,
Син дә кушыл безгә, әйдәле!

3

РӘСЕМНӘР КҮРГӘЗМӘСЕНДӘ

Күргәзмәдә иң күп мактау
Элөккәндер Рәсимгә.
Дусты Нәсим башсыз калды
Чыккан фоторәсемдә.
Барсы да хуплай Рәсимне:
«Төшергәнсең бик дөрөс,
Нәсим математикадан
«Икеле» алган көн ич!»

10



7



КЕМНЭР НИГЭ ШАТЛАНГАН

Рәсим нигә шатланган?
Ул ишеккә атланган.
Нәсим нигә шатланган?
Ул понига атланган.
Вәсим нигә шатланган?
Ул дөягә атланган.
Ясир нигә шатланган?
Ул чаптарга атланган.
Касыйм да менеп атланган...
Кара син аны, кара:
Әтисенең жылкәсендә
Үкереп елап бара.

13

МАКАЙ БЕЛӘН АКБАЙ

Макай – чанада яткан.
Акбай – чананы тарткан.
Макай – мәктәптән качкан –
Акбай – букчасын капкан.
Макай – төнен йоклаган.
Акбай – аны саклаган.
Макай – батмый чак калган.
Акбай – аны коткарган.



Акбай – чирли башлаган.
Макай – аны ташлаган.
Акбай – салкында туңа.
Макай – жылыда куна.
Кочакладым Акбайны:
«Оныт, – дидем, – Макайны!»



* * *

– Лачын! – диләр, канат кагып, горур очканга.

Лачын булсам, жирне-күкне кочар идем.

Мин – татар баласы.

– Ут шикелле! – диләр, кулы тисә – эш яна.

Ут булсам мин мәңге сүнмәс идем!

Мин – татар баласы.

Лилия Гайнуллина.

Баулы, Кызыл Яр.

* * *


Һәр кешегә үзенең туган иле, үзе туып үскән авылы кадерле. Габдулла Тукай шигырендәгедәй, үзенең газиз әнкәй теле якын. Һәр татар кешесе шул әнкәй теле белән гомер буге сөйләшә, аралаша. Мәктәптә нинди генә телләр өйрәтмиләр: рус, инглиз, француз телләре... Әмма нинди генә телләр өйрәтсәләр дә, безнең өчен иң якын тел – татар теле. Миңа уникаль яшә. Мин – татар баласы. Мәктәптә инглиз, рус телләрен өйрәнәм. Ләкин татар телен күбрәк яратам. Татар халкының тарихын кызыксынып укыйм.

Мин газиз, татар телен яратам, хөрмәт итәм һәм киләчәктә татар теле һәм әдәбияты укытучысы булырга хыялланам.

Миләүшә Гарифуллина.

Балтач, Борнак.





Газиз
(6 ай):

– «Кәжә»гә атландым! – диеп
Ник мактаныйм, мактанмыйм.
Әти ат алып кайткачтын,
Атланамын атка мин!

(Казан)



Ростом
(3 яшь):

– Өстәлдәге тәм-томнарны
Сыпырыплар салдылар.
Тагын ризык эзләргә
Миңа гына калды ла...

(Казан)



Әдилә
(5 яшь):

– Эшем бетте, күптән инде
Әзерләп куйдым табын.
Кунакларны көтә-көтә,
Кыланчыкланган чагым!

(Казан)



**Алсу,
Алина**
(6 яшь):

– Маймыл безнең беләнме,
Әллә без маймыл белән...
Ничек булса шул булды –
Сурәткә төштөк менә.

(Казан)



**Александра
Антон**
(6 яшь):

– Ковбойлар заманыннан
Бер истәлек бу, олан...
Александра – леди,
Мин шериф булам!

(Казан)

Кояш чыксын күңел күтендә


«Исәнме, Кыш бабай!

Мин сине бик яратам һәм сагынып көтеп алам. Менә Яңа ел да җитте. Алда тагын бәйрәмнәр – 23 Февраль, 8 Март. Ләкин минем һәм энемнең бәйрәм итәргә мөмкинлегебез юк. Без ике бүлмәле фатирда ике гаилә яшибез. Барысы 8 кеше. Әтием – икенче группа инвалид, гел авырый. Әни генә эшли. Әмма аңа акчаны бик аз бирәләр. Фатир да бирмиләр. Кыш бабай, зинһар хәлебезгә көрсәгез, ике теләгемне үтәсәгез иде. Бәйрәмнәрдә кияргә күлмәгем юк. Минем дә матур күлмәк киясем килә. Икенче теләгем – безгә аерым фатир алырга булышсагыз иде».

Түбән Кама шәһәрненән 9 яшьлек Айгөл Миннебаева Кыш бабайга язган бу хатын безгә җибәргән. Без аны укыдык та кызга күлмәк алырга хәл кадәри ярдәм иттек. Айгөлнең күңел күге аз гына булса да яктырып китмәсме? Бәлки хатны югары урыннарда эшләүче абый-апалары да укыр. Кызның моң-зарларын алар да ишетер.

Айгөл, киләчәккә ышанычыңны югалтма. Туасы һәр көн сиңа шатлык-куанычлар гына китерсен.





Яна Иванова, 6 яшь.
Кукмара районы, Нырты совхозы.



Илфинә Гайнетдинова, 8 яшь.
Әтнә районы, Күлле-Киме авылы.



Ләйсән Сәлахова, 9 яшь.
Азнакай.


Кадерле редакция!

Мин сезгә әниемнең
рәсемен җибәрәм. Ми-
нем әнием әлеге авы-
рый. Ләкин мин ыша-
нам: ул элеккечә аягы-
на басар. Һәм мин әни-
не шатландырыр өчен
рәсем җибәрәм. Әни,
мин сине яратам һәм
бәйрәм белән, туган
көнең белән котлыйм.

Кызың Ләйсән.



Эльза Жамалетдинова, 6 яшь.
Буа шәһәре.



Илдар Хәҗиев, II сыйныф.
Саба районы, Өтернәс авылы.



Зөлфия Тимергалиева, II сыйныф.
Саба районы, Өтернәс авылы.



Алсу Ибраһимова, 6 яшь.
Ижау шәһәре.



Гөлзада Ганиева, III сыйныф.
Саба районы, Туктар авылы.



Алсу Нигъмәтуллина, 10 яшь.
Балтач районы, Сәрдегән авылы.



Азат, мырный



Асия бер фәннән дәрес хәзерләгәндә карандашын 5 мәртәбә өстәл астына төшереп жибәрә. Энесе Азат Асия апасыннан 2 яшькә кечерәк, аңа 8 тула. Малай исә карандашын өстәл астына апасының яшенә караганда ике тапкыр күбрәк төшерә.
Азат карандашны ничә мәртәбә төшерә?

Өстәл астына төшкән карандашны 11 мәртәбә иелеп Азат үзе ала. Калганнарын Мырный кушаматлы шаян песи алып бара. Шуннан соң песи Асия янына килә дә: «Мин 10 тапкыр Азатның карандашын алып бирдем», – дип мактана.

Мырный кушаматлы песи саны беләме?

Азат карандашы артыннан өстәл астына кергәндә Мырный 3 мәртәбә урындык астына башын бәрә: чыкканда бу хәл 5 тапкыр кабатлана. Песи башын бәргән саен ярыктан карап торучы ике тычкан кычкырып көлеп куя.
Тычканнар ничә мәртәбә көлө?



Һәм тычканнар

Көлгән саен бер тычканның кесәсеннән 7 бөртек, икенчесенекеннән тагын 7 бөртек ашлык коела. Алар аның 9ын бергеләшеп жыеп алалар да кабып йоталар. Ничә бөртек идәндә тәгәрәп кала?

Бер бөртек ашлык көзгә уңыш вақытында 5 башак арыш бирә. Ә бер башакта 15 бөртек арыш булса, тычканнар барлыгы күпме уңыш әрәм иткәннәр?

Бу хәлгә түзеп тора алмаган Мырный тычканнарга ачулана башлай. Ул ярый янына килә дә берсен эләктереп ала. Мырный тырнагына эләккән тычкан «чи» дип 8 мәртәбә кычкыра, качып киткәне аңа караганда 3 тапкыр артыграк чиный.

Бу ике тычкан ничә мәртәбә «чи» дип кычкыра?

Тычканнарның тавышы Азатка дәрәс хәзерләргә комачаулай. Ул әтисеннән ярыйны томалап куюын үтенә. Әтисенең вақыты булмый. Ул Азатның кулына чүкеч тоттыра һәм 4 кадак бирә. Һәр кадакка икешәр мәртәбә сукканнан соң ярый томалана. Азат чүкече белән ничә мәртәбә селтәнә?

Рәссам Илдар НӘФИЕВ





Башваткычлар




Монда нинди сүзләр яшерелгән?



Әнисен котларга жыенган бу
малайга иң кыска юлны табыш.



Кызчык
кулындагы
чәчәкләрдән
бер-берсенә
охшаганны
тап.



Бу рәсемдә «М А Ш И Н А» яшерелгән.

Такмактар

Ике куян очып йөри
Мәчет манарасында.
Ала карга бозаулаган
Капка баганасында.

Чуар тавык суга бара,
Аякта киез ката.
Шул вакытта оялмыйча
Ата каз йоклап ята.

Рәссам Фәрит МУЛЛАХМӘТ

Салават
Күперә

2-3(144-145) — 2002

ТАТАРСТАН РЕСПУБЛИКАСЫ ЭЛЕМЕНТӨ
МИНИСТРЛЫГЫ, ТАТАРСТАН ЯЗУЧЫ-
ЛАР БЕРЛЕГЕ ИДАРӘСЕ ҺӘМ РЕДАК-
ЦИЯ ЖУРНАЛЫ
1990 елның март аеннан бирле
чыга.

“Салават күперә” ежемәсячнй
журнал Министерства связи РТ,
правления Союза писателей РТ и
редакции. На татарском языке.
Основан в 1990 году.

Татарстан Республикасы Мәғлүмат
һәм матбугат министрлыгы тара-
фыннан 96 нчы номер белән
төркәлдә.

Баш мөхәррир
Зиннур ХӘСНИЯР

Баш мөхәррир
урынбасары
Вакыйф НУРИЕВ

Жаваплы сәркатип
Ләбиб ЛЕРОН

Бизәләш мөхәррире
Фәрит МУЛЛАХМӘТ

Компьютер дизайны
Мөнирә КУЗИЕВА

Исәп-хисап бүлөгә
Рәмзия САЛИХ

Тышлыкта
Алия ЗОЛОНДИНОВА рәсемнәре.

Мәктәпкәчә яшьтөгә һәм кечә
яшьтөгә мәктәп балалары өчен.

Адрес редакции:
420012 г. Казань, ул. Муштары, 14.

«Салават күперә» журналының
компьютер үзөгәндә жыйелды һәм
төсләргә бүлендә.

«Идел-пресс» полиграфия нәшрият
комплексы» дәүләт унитар
предприятиясә. Казан, Декабрист-
лар урамы, 2 нче йорт.

Производствого бирелдә 1.3.2002 ел.
Басарга кул куелды 1.3.2002 ел.
Көгазь форматы 84x108 1/16.
Гарнитура – Прагматика.
Офсет ысулы белән басыла.
Тиражы 14948 данә. Заказ Б-117.
Бөясә килешү буюнча.

Ләбиб Лерон

Әни бәйрәме

Айсылу да уянган... Күр:
Бәхтияр дә уянган!
Бишөктәге Ләйләгөл дә
Уянганга куанган...

Уянганга куанганга
Бер сәбәп бардыр әле?!
Бар икән шул... Бүген, бүген...
Бүген – Әни бәйрәме!

Әбинөң дә, бабайның да
Авызлары жырылган.
Әти, абый, чәчәк тотып,
Тора табын кырында.

Ник елмая алар бүген?
Белсәң, безгә әйт әле?
– Ник әйтмәскә! Бүген, бүген...
Бүген – Әни бәйрәме!

